

It-Tigra tad-Dnub

Ta' WALLACE GULIA

Liż-Żgħażaġh.

B'leblieba faħxija,
tal-ħtiġa,
itnisslet mad-dmija,
w qed tigri, u tlebbet, u tjassar
u l-hena itqassar.

Bl-irwiefen, bl-inkejja
tal-għejja,
itvenven f'ħaddejja,
innqita bħal raxxa taż-żrar,
li tarmi ix-xrar.

U tgħejji bil-girja,
u l-wirja
ta' tliegħi fil-mirja:
għajjietni, u fnietni, bla lġiem,
fil-harba tal-jiem...

Għajjietni, u fnietni,
u tñietni,
u fil-jasar ilwietni,
dit-Tigra taħt sigret il-Għerf,
li jfarrak in-nerf!

Taħt Sodom, Gomorrha,
bliet morra,
ta' żnenijiet ħorra,
taħt Golgota w'Runna w'Betlem.
Pariġi tas-semm,

Fuq Londra daħkana,
ferhana,
bil-glejjeb tal-ghana,
fuq bliet ta' l-Amerka—New York,
sewd' iswed mit-Tork—

dit-Tigra miġwieħa,
ghall-fwieħa,
ta' Babilonja lhiha,
t'Assirja, t'Egittu, tan-Nil—
il-fwieħa tal-qtil,
ta' spallejn mibruma,
miftuma,
mill-qedem ta' Ruma,
ta' idejn minghajr saħħa w qlubija,
t'ghajnejn minghajr dija—
b'leblieba fahxija,
tal-ħtija,
itnisslet mađ-dmija,
w qed tigri, u tlebbet, u tjassar
u l-hena itqassar.